



तीन दिन में पुलिस ने दबोचे चैन लुटेरे

-शनिवार की शाम को लूटी थी महिला की चैन

-अभियुक्त पर लिखे हैं गैंगस्टर समेत 7 मुकदमें

कानपुर: बच्चे को ट्यूशन लेकर जा रही महिला की चैन लूटने वाले लुटेरे को थाना हरबंश मोहाल पुलिस ने तीन दिन में दबोच लिया है। पुलिस ने अभियुक्त के पास से लूटी गई चैन और एक तमंचा भी बरामद किया है। पकड़े गये अभियुक्त पर अलग-अलग थाना क्षेत्रों में पहले से भी कई मुकदमें लिखे हैं। पुलिस ने अभियुक्त से पूछताछ करने के बाद उसे जेल भेज दिया है।

घटना शनिवार शाम थाना हरबंशमोहाल की है। यहां के हूलांगज में रहने वाली खुशबू चौरसिया अपनी बेटी को लेकर ट्यूशन जा रही थीं। तभी बाइक सवार बदमाशों ने उनके गले से चैन तोड़ ली। खुशबू ने पुलिस को सूचना दी और मुकदमा लिखाया। जांच में जुटी थाना हरबंशमोहाल पुलिस ने तीन दिन के अंदर ही अभियुक्त को दबोच लिया। पकड़े गये अभियुक्तों की पहचान

मोती मोहाल थाना हरबंश मोहाल निवासी पंचोली वाल्मीकि और आकाश समुद्रे को मरे कम्पनी पुल के नीचे बने कट के पास से गिरफ्तार कर लिया। जिसके पास से लुटी हुई चैन, एक तमंचा व कारतूस तथा वारदात में प्रयुक्त चोरी की मोटरसाइकिल भी बरामद कर ली है।

पंचोली पर थाना हरबंश मोहाल व कलक्टरगंज थानों में गैंगस्टर समेत सात मुकदमें लिखे हैं। वहीं आकाश समुद्रे पर हरबंश मोहाल में दो और जीआरपी थाने में एक मुकदमा लिखा है। गिरफ्तार करने वाली पुलिस टीम में प्र०नि० निरीक्षक सत्यदेव शर्मा, एसआई अंजली तिवारी, हे०का० सुशील कुमार, हे०का० शोभेन्द्र कुमार, का० विश्वजीत यादव, का० सौरभ खितौलिया शामिल रहे।